

УДК 821.512.145-2

Ф.Х. Миңнуллина**Н. ИСӘНБӘТ ДРАМАТУРГИЯСЕНДӘ ШӘХЕС ИРЕГЕ**

Проблема духовной свободы личности, свободы любви, нравственного выбора человека в сложнейших жизненных обстоятельствах, поднятые в пьесах Н. Исанбета «Миркай и Айслу», «Муса Джалиль», «Ходжа Насретдин», «Марьям», «Идегей», решаются в каждом из этих произведений по-новому. В них показана трагедия человека, на долю которого выпали суровые жизненные испытания.

Ключевые слова: трагедия, личность, пьеса, конфликт, драма, свобода, нравственный выбор.

Нәкый Исәнбәт – татар драматургиясенә төрлеләген, үсеш-үзгәрешен, тема һәм жанр байлыгын, заман проблемаларын чагылдырган авторларның берсе. Ул әдәбиятта үз йөзе, үз урыны булган, театр сәхнәләрендә эсәрләре зур уңыш белән барган каләм иясе. Инкыйлабка кадәр үк сәхнә эсәрләре язуда үзен сынап караган язучы, совет хакимиятең беренче елларыннан башлап, бу жанрга төп игътибарын юнәлтә һәм бер-бер артлы күренекле комедия, драма һәм трагедияләрен ижат итә. Эдипнең драматургия өлкәсендә эзләнүләре, тормышны чагылдыру омтылышы да универсальлеккә дөгъва итә. «Н. Исәнбәтнең нәфис әдәбият өлкәсендәге иң зур уңышлары драматургия белән бәйле. Әле революциягә кадәр үк сәхнә эсәрләре язуда каләм тибрәткәлэгән эдип, совет властеның беренче елларыннан башлап, бу жанрга төп игътибарын юнәлтә һәм бер-бер артлы күренекле комедия, драма һәм трагедияләрен ижат итә. Ул – утыздан артык сәхнә эсәре авторы» [Даутов, Нурул-

лина, б. 211–210]. Аның драма эсәрләре сан-күләме белән генә түгел, югары сәнгать дәрәжәсенә ирешү ягыннан да эдип ижатында һәм татар әдәбияты үсешендә күренекле урын тотта.

Н. Исәнбәтне 1920 еллар татар әдәби барышында күренекле драматург итеп таныткан «Һижрәт» (1923), «Культур Шәңгәрәй» (1927), «Пикүләй Шәрәфи» (1929), «Портфель» (1929) кебек сатирик комедияләрдә НЭП чорында жанланып киткән спекулянтлар, яңа заман түрәләре һәм алар белән эш итүче шәхесләр рәхимсез көлү объекты итеп алына, чорның кимчелекле күренешләре кискен сатира ярдәмендә фаш ителә. Бу юнәлештә ижат ителгән комедияләре Н. Исәнбәтне яңа хакимияттәге уңай күренешләренә чагылдырмауда гаепләүләргә китерә. Мәсәлән, Дәүләткол дигән автор: «Портфель» авылдагы муллажанизмны рәхимсез рәвештә ярып күрсәтә дэ, аларга каршы куелган сыйнфый көч – авылдагы хәзерге социализм һөжүме – колхоз хәрәкәте бөтенләй яктыртылмый» [Дәүләткол] –

дип яза. «Пикүләй Шәрәфи» комедиясенә бәйлә Г. Кутуй, С. Фәйзи мәкаләләрендә яңа хөкүмәт шартларында карьеристларның чынбарлыкта булуы шик астына алына. Заман тәнкыйте драматургның совет законнарын яхшы беләп эш иткән тискәре геройларны сәхнәгә чыгару максатын: элеккеге мулла Миргаянның («Портфель»), советлашкан сәүдәгәр Шәрәфинен («Пикүләй Шәрәфи») совет хакимиятендә жылы урын эзләүләрен сурәтләп, жәмгыятәтгә ялганга, алдауга юл калдырылу хакында кисәтергә омтылуын ачыклай-билгели алмый. Автор чынбарлыкның кешеләргә тәэсирен, заманның яңа кешесе формалашуын да шул рәвешле игътибарга ала.

Н. Исәнбәт ижатында 1930 еллардан соң кайбер үзгәрешләргә дә күзәтергә мөмкин. Биредә сүз әдипнең ижат эволюциясе, герой концепциясе, тематиканың яңарышы турында бара. Халык авыз ижатына һәм геройларына нигезләнгән «Спартак» (1932), «Миркәй белән Айсылу» (1935), «Хужа Насретдин» (1939), «Түләк» (1942), «Әбүгалисина» (1959), «Кырлай егет» (1968), «Хәйләкәр Дәлилә, яки «Мең дә бер кичә»дән бер кичә» (1978) кебек әсәрләрендә драматург фидакәр көрәшчә, гуманист, халыкларны яклаучы геройларны әдәбият майданына чыгара.

Н. Исәнбәтнең «Миркәй белән Айсылу» (1935) драмасында, мәсәлән, XIX йөз татар авылындагы яшәеш, мохит, 1891 елгы корылык, ачык Миркәй белән Айсылунуң мэхәббәт тарихы аша тасвирлана. Гашыйклар фа-

жигасе дини әхлак кануннарына бәйләп аңлатыла. Халыкның иреге, хокуклары, хәтта мэхәббәткә дә урын булмаган бу дәвердә яшьләр арасына кулак Дәүли керә: бинахакка рәнжетелгән, урамда мэхәрәләнеп йөртелгән Айсылу акылдан язып суга ташлана, сөйгәннен югалткан Миркәйнең дә гомере өзелә. Фажига очраклы түгел, ә гаделлеккә, кеше бәхетенә каршы куелган явызлыкның көчләрәк булуыннан килеп туа. 1966 елда сәхнәгә куелган нөсхәдә егетнең үзенә аткан Дәүлине пычак белән кадап үтерүе яки 1946 елгы үзгәртелгән вариантта суга күтәрәп атуы Миркәйне коралга тотынган бунтарь-көрәшчә дәрәжәсенә күтәрә [Ханзафаров, б. 111]. Ләкин аның гадел хөкеме – бунтарь шәхеснең формалашу процессын күрсәтүче фактор гына. Шушы хәлләрдән соң авыл кешеләре изүгә каршы оешкан төстәрәк протест белдерә башлыйлар. Бу бәрелешләр халык арасында социаль көрәшнең тууын хәбәр итә, ул дөньяга караш, әхлакый кыйммәتلәр яссылыгында да бара. Кеше бәхете аның ирегәннен башка була алмый, шәхес иреге халык азатлыгынан аерылгысыз дигән фикер укыла.

Сугыш елларында язылган «Түләк» драматик поэмасының нигезен дә халыкта яшәгән өметләр-хыяллар, легенда-риваятьләр тәшкил итә. Н. Исәнбәт либреттосына Н. Жәһанов ижат иткән «Түләк» операсы театр сәхнәләрендә зур уңыш белән бара. Текст болгарларның илбасарларга каршы көрәшенә багышланган, әлеге каршылыкны

Алимбәк ханның кызы Аембикә һәм Түләк арасындагы мэхәббәт тагы да кискенләштерә. Кыз тарафыннан кире кагылган Сартлан Болгар иленә монгол гаскәрләрен алып килә. Бу көрәштә хан да, аның кызы Аембикә дә үтерелә. Халык авыз ижатындагы кебек үк, кол анадан туган, кьерсытылган, әмма Ватаны, мэхәббәте өчен жанын да кызганмаган Түләк халкын яклап дошманга каршы күтәрелә. Әсәрдә аның бабасы – чал чәчле ил картты образы бар, ул «Идегәй» дастанындагы халкыбызның үткән тарихын гәүдәләндергән Субракебек ил агасы булып күзаллана [Татар әдәбияты тарихы, б. 447]. Бу драмалардан аермалы буларак, «Хужа Насретдин», «Жирән Чичән белән Карачәч Сылу» комедияләрендә кораллы көрәшкә каршы акыл, үткенлек, зирәклек куела. «Хужа Насретдин»да Болгар чорында халыкның чит ил басып алучыларына каршы һәм үзләренең булдыксыз түрәләре белән көрәше гәүдәләнә. Фольклор мотивларына нигезләнеп язылган һәм беренче мәртәбә 1940 елда сәхнәгә менгән, бүгенге көндә дә яратып башкарыла торган «Хужа Насретдин» комедиясе (1939) язучыга аеруча зур уңыш китерә. Анда халыкның гасырлар дәвамында гадел патша турындагы уй-хыяллары чагылыш таба: Хужаның хан булуы, халыкчан идарә итә башлавы шуның белән аңлатыла. «Жирән Чичән белән Карачәч Сылу»ның төп каһарманы Жирән хезмәт кешеләрен чит илләргә ялланган солдат, кәнизәк итеп озатуга, өстен сыйныфларның

үз ватандашларын сатып табыш алуларына каршы чыга. Ул илләр арасындагы бэхәсләрне тыныч юл белән хәл итә: хан да аның шәхси хокукларын таний, егетне ирекле дип белдерә.

Жирән Чичән – шулай ук халык үзе тудырган образ. Н. Исәнбәт Карачәч сылу һәм Жирән Чичән образларында халыктагы жорлык, тапкырлык, акыл көче ярдәмендә дошманнарын жиңү кебек сыйфатларны туплап бирә, аларны Янгура, Кәбеш кебек мәрхәмәтсез, кайчак надан, куркак хаким сыйныфларга каршы куя. Хан Жирән чичәнгә үз сакалын теләгәнчә сыпырырга да хакы юклығын аңлатканда, автор шушы гротеск аша Сталин репрессияләренә дә ишарә ясый. Халыкны гәүдәләндергән Жирән чичән һәм Карачәч сылу дәүләт идарәсенә эхлаксызлыгын, мәкерен жиңеп чыгалар.

«Миркәй белән Айсылу», «Түләк», «Жирән Чичән белән Карачәч Сылу» кебек әсәрләрдә драматург хакыйкәтне, халык мәнфәгатләрен яклап чыккан геройлар – халык арасында гасырдангасырга күчеп яшәгән әкияти каһарманнарны тергезә. Соңрак Исәнбәт тарихи шәхесләренә, ил күләмендә барган масштаблы вакыйгаларны сурәтләүгә дә игътибар бирә. Мәсәлән, «Муллаур Вахитов» (1943–1944) героик драмасында Октябрь инкыйлабы һәм гражданнар сугышы елларында эшче-крестьяннарга бәйсезлек яулау юлында үзен корбан иткән каһарман М. Вахитов гәүдәләнә, драмада ул инкыйлаб символы дәрәжәсенә куела. Идеологик басым гаять көчле булуга

карамастан, Н. Исәнбәт драматургиядә, инкыйлаб идеяләренә үрәп, гомумкешелек идеалларын, гуманистик фикерләр яңгыратуны дәвам итә. Татар театрының формалашуын һәм үсешен тасвирлаган «Гөлжамал» драмасы, колбиләүчеләр белән гладиаторлар арасындагы конфликтка корылган «Спартак» трагедиясе шундыйлардан.

Н. Исәнбәт сурәтләвендәге Спартак, мәсәлән, көчле, алдан күрүчән, максатчан шәхес. Ул таркау коллар, гладиаторлар белән Рим кебек көчле дәүләтне жиңереп булмаячагын, бу канлы бәрелешнең үзләре өчен һәлакәт белән тәмамланачагын белә. Үткән тарихка мөрәжәгать итеп, драматург тигезлек, туганлык, ирек, бәхет кебек мөһим гомумкешелек кыйммәтләре өчен көрәшү мәжбүрияте проблемасын күтәрә.

Бөек Ватан сугышы елларында халыкның тылдагы батырлыкларына багышлап, Н. Исәнбәт «Мәрьям» трагедиясен иҗат итә. Сугышның беренче көннәрен чагылдырган эсәрдә тылдагы дошманга каршы бердәм күтәрелгән халык илбасарларга каршы куела. Эмма драматург һәрбер геройның ни өчен көрәшкәнлеген – «тормыш тарихын» ачып бирә алган. Мәрьям кебек фидакарь геройлар туган нигезе, иле өчен гомерләрен жәлләмәсә, элеккеге кенәз, эмигрант, хәзер дошман ягында тәржемәче булып торган Лыков кебекләр мал-мөлкәтләрен кайтару максаты белән йөриләр. «Әйе, мин Лыков. Сөз мине беткән иде дип уйлаган идегезме? Урманны кистегез, жиремне сөрдөгез, менә хәзер

мин кайтып, сезнекеләрне тагын жиремнән сөрәм, туташ» [Исәнбәт, б. 217], дип аңлата ул үзенә эш-гамәлләрен. Исәнбәтнең мондый геройлары күп язмышларны бәрләштергән, шулардан жыйнала торган ил, кешелек тарихы хакында уйлануларга китерә.

«Муса Жәлил» трагедиясендә дә драматург сугыш фажиғасын чагылдырырлык геройлар таба. Н. Исәнбәт туган жирләренән Алман иленә күчеп киткән, туганлык жепләрен югалткан Зәбир Альбиков нәселенә өч буын вәкилләрен сурәтли: Зәбиргә, Лыков кебек, туган жиренә малы гына кирәк; улы Фәрит туган телен оныткан, халкының милли йолаларын белмәгән һәм белергә теләмәгән каты күңелле кеше булып үсә, Бөек Ватан сугышында ватандашларына каршы көрәш юлына баса. Горегадәтләреннән, теленнән аерылган, туган халкының жырын ишетүгә сусап яшәгән Газизә карчык туган туфрагына кайтып үлү теләгәнә дә ирешә алмый.

Трагедияләренә төп каһарманнары гадәттә көчле шәхес буларак ачыла. Н. Исәнбәт тә Мәрьямнең, Спартакның, Муса Жәлилнең кешелек идеаллары өчен тирән борчылу, газаплану кичерүен алгы планга чыгара. «Муса Жәлил» трагедиясендә шагыйрь белән илбасарлар арасында барган фажиғале бәрелеш Жәлилнең ватанчылык хисен, халкына, туган иленә бирелгәнлеген, милли горурлык белән янып яшәвен күрсәтә. «Драматург иҗат максатын «шагыйрь һәм тиран көрәшен күрсәтү» дип билгеләсә

дә, чынлыкта, пьеса тагын да кинрәк колач ала. Ул заман проблемалары, халык язмышы, идеяләр көрәше турында эсәр булып үсә» [Ханзафаров, б. 158]. Шәхес язмышы милләт язмышына, ил, Ватан язмышына эверелә. Тарихи трагедияләрдән булган «Идегәй» (1938–1941) илдә патриотик рух күтәрәнкелеге хөкем сөргән чорда, заказ белән ижат ителә. Исәнбәт, эпосның 17 вариантың файдаланып, жыйнама вариант эзерли һәм аны 1940 елда «Совет әдәбияты» журналында махсус мәкалә рәвешендә бастырып чыгара. С. Липкин эпосны рус теленә тәржемә итә башлый. Трагедия Казанда күрсәтелә, 1941 елда Мәскәүдә узачак татар әдәбияты һәм сәнгате декадасы программасына кертелә. Эмма сугыш башланып китә [Тагиров, б. 86–93].

1944 елның 9 августында ВКП(б) Үзәк Комитеты тарафыннан кабул ителгән «Татарстан партия оешмасында масса-политик һәм идеологик эшләрнең торышы һәм аларны яхшырту чаралары турында» дигән карарда татар халкының «Идегәй» дастанына «ханнар-феодаллар эпосы» дигән нахак бәя бирелә. Аны халыкка каршы юнәлдерелгән эсәр дип атыйлар. Н. Исәнбәт ижат иткән трагедия дә шундый ук язмышка дучар була. «Идегәй» дастаны 1980 еллар ахырында гына халыкка кайта: 1988 елда татарча, ә бер елдан соң рус телендә нәшер ителә.

Н. Исәнбәт эсәрендә Идегәй образы, изелгәннәрне яклаучы буларак, тарихка һәм халык авыз ижатына (дастанга) тугрылыклы рухта языла. Ул – кыю хәр-

би житәкче, зирәк дәүләт эшлеклесе, драматик язмышлы ата, ил азатлыгы һәм иминлеге өчен көрәшүче фидакарь. Заман «тәнкыйтьчеләре» Идегәйне «хезмәт иясе вәкиле» буларак сурәтләргә тәкъдим итәләр. Алай тарихилык бозылачак дип, Н. Исәнбәт башка юл таба: эпоста булмаган «хезмәт ияләрен» эсәргә кертә (Янбулат, сукачы Килмәт, Чулпан һ.б.) [Татар әдәбияты тарихы, б. 251].

Трагедиядә халык дастанының турыдан-туры кабатлау юк. Үзәк конфликт итеп Идегәй белән Туктамыш хан арасындагы көрәш алына, дәүләт язмышының аерым бер кешеләр холькларына, теләк-омтылышларына мәгълүм дәрәжәдә бәйле булуы тасвирлана. Туктамыш хан тәхет өчен көрәш алып барса, Идегәй, гаделсезлекләргә чик кую максатыннан, ханга каршы күтәрелә. Бу вакыйганың дастаны нигезләренә кагылып, Ф. Урманчиев болай дип яза: «Идегәй, заманында, ханга каршы нинди дә булса заговор оештыргандыр дип кистереп әйтеп булмый. Һәрхәлдә, тарихи чыганаclarда бу хакта бернинди дә мәгълүмат юк.... Сүз ниндидер оешкан заговор яисә халык күтәрелеше турында түгел, ә бәлки нигездә хан тәхете, аның сарае тирәсендәге интригалар, хакимлек өчен ызгыш-талашлар хакында барырга тиеш» [Урманчиев, б. 84–85].

Тарихта каһарманның Жучи Олысы биләмәләренә Аксак Тимер гаскәре белән кайтуы төрлечә шәрехләнә. В. Жирмунский, А.Д. Греков, А.Ю. Якубовский һ.б. аны Алтын Урда дәүләтенә гомерен озынайткан, бу дәүләт

өчен көч куйган шәхес буларак бәяләсәләр, Р. Фәхретдинов, М. Сәфәргалиев, М. Гайнетдинов һ.б. Идегәйне Алтын Урда дәүләтен таркатуда гаеплиләр.

«Халык телендә дастан каһарманнары гадәттә «батыр» дип атала. Зур батырларны зур вакыйгалар тудыра. Зур вакыйгаларда халык ягыннан торып көрәшкән, шул юлда гадәттән тыш эшләр күрсәткән кеше халык каршында батыр булып санала. Мондый батырлар көтелмәгән рәвештә корбан булып калулары мөмкин» [Исәнбәт, б. 75–99]. Н. Исәнбәтнең бу сүзләре куркыныч һәм тигезсез көрәшкә чыккан трагедия героине холкына һәм гамәлләренә ачыклык кертә. Драматург Идегәйнең ханга каршы баш күтәрүен Туктамыш алып барган сәясәт белән килешмәвенә бәйләп аңлата. Ханның да аны һәм бүтән биләрне эзәрлекләвен шикләнүләр нәтижәсендә туган репрессия дип карарга мөмкин:

Идегәйнең этисе дә шул мотив белән юк ителә. Хан алып барган сәясәтнең гаделсезлеге эсәрдәге коллар сату күренешендә дә чагыла. Янбулат, сукачы Килмәт, Чулпан кебек уйланма персонажларны ижат итеп, драматург халыкның авыр язмышын сурәтли.

Жыеп әйткәндә, Н. Исәнбәт драматургиядә ил-халык язмышына бәйле тарихи вакыйгаларны, шул вакыйгаларда катнашкан легендар каһарманнарны гәүдәләндерү юнәлешендә ижади активлык күрсәтә. «Һижрәт» (1923) сатирик комедиясе, «Хужа Насретдин» (1939), «Зифа» (1954) комедияләре, «Миркәй белән Айсылу» (1936) драмасы, «Спартак» трагедиясе (1940), «Мулланур Вахитов» (1946), «Муса Жәлил» (1956) тарихи-биографик драма һәм трагедияләре – чын-чынлап татар әдәбиятының яңа үсеш этаплары булып, татар драматургиясенә алтын фондын тәшкил итә.

Әдәбият

Даутов Р.Н., Нуруллина Н.Б. Совет Татарстаны язучылары. Казан, 1986. 122 б.

Дәүләткол. «Портфель» сәхнәдә // Коммуна. 1930. 19 январь.

Исәнбәт Н. Татар халык эпосы «Идегәй» дастанының 500 еллыгына // Совет әдәбияты. 1940. № 11. Б. 75–99.

Исәнбәт Н. Сайланма әсәрләр: өч томда. Казан: Татар. кит. нәшр., 1968. Т. 3. 217 б.

Тагиров И. «Идегәй» эпосына кем богау сала? // Мирас. 1997. № 7. Б. 86–93.

Татар әдәбияты тарихы: алты томда. Казан: Татар. кит. нәшр., 1989. Т. 5. 447 б.

Урманчиев Ф. Идегәй. Нурсолтан. Сөембикә. Казан: Татар. кит. нәшр., 1997. Б. 84–85.

Ханзафаров Н. Нәкый Исәнбәт драматургиясе. Казан: Татар. кит. нәшр., 1982. 158 б.

*Миңнуллина Фатыйма Хәлиуллага кызы,
филология фәннәре кандидаты, ТР ФА Г. Ибраһимов исемендәге
Тел, әдәбият һәм сәнгать институтының әдәбият белеме бүлегенә
өлкән фәнни хезмәткәре*